

महासंस्कृति महोत्सव, चंद्रपूर येथे चित्ररथ  
प्रदर्शनाकरीता आलेल्या खर्चास प्रशासकीय  
व वित्तीय मान्यता देण्याबाबत.

**महाराष्ट्र शासन**  
**पर्यटन व सांस्कृतिक कार्य विभाग**  
**शासन निर्णय क्र. संकीर्ण ८२२३/प्र.क्र. ५८०/सां.का.४**

मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२  
दिनांक : ७ डिसेंबर, २०२३

**वाचा :-** सांस्कृतिक कार्य संचालनालय, मुंबई यांचे पत्र क्र.सां.का.सं./  
५५००, दिनांक १४ सप्टेंबर, २०२३.

**प्रस्तावना :-**

“स्वातंत्र्याचा अमृत महोत्सव” यानिमित्ताने नियोजित कार्यक्रमांव्यतिरिक्त विविध कार्यक्रम/उपक्रमाची सुरुवात विभागाकडून करण्यात येत आहे. राज्यातील कला, संस्कृती, ऐतिहासिक स्थळे, संत परंपरा व महान व्यक्तींचे महत्त्व अधोरेखित व्हावे, त्यांची माहिती व महती सर्वसामान्य जनता तसेच नव्या तरुणाई पर्यंत प्रत्यक्षरित्या पोहचवी या हेतूने कार्यक्रम सादर करण्यात येतात.

त्याच धर्तीवर, प्रजासत्ताक दिन-२०२३ रोजी दिल्ली येथे कर्तव्यपथावर संचलनामध्ये पहिल्या तीन चित्ररथाचे प्रदर्शनाद्वारे राज्यातील नागरिकांस अनुभूती व्हावी या हेतूने महासंस्कृति महोत्सव, चंद्रपूर येथे महाराष्ट्र राज्याचा “साडेतीन शक्तीपिठे-नारिशक्ती” हा चित्ररथ याचे प्रदर्शन व उत्तरप्रदेश राज्याचा “भगवान श्रीराम यांचे अयोध्या नगरीत आगमन” या विषयावर आधारित चित्ररथाची निर्मिती-प्रदर्शन करण्यात आले होते. सदर चित्ररथ बांधणी व प्रदर्शन खर्चास प्रशासकीय व वित्तीय मान्यता देण्याची बाब शासनाच्या विचाराधीन होती.

**शासन निर्णय :-**

महासंस्कृति महोत्सव, चंद्रपूर येथे उत्तरप्रदेश राज्याचा “भगवान श्रीराम यांचे अयोध्या नगरीत आगमन” या विषयावर आधारित चित्ररथाची निर्मिती व प्रदर्शनाकरीता आलेल्या रुपये ४१,०८,०००/- (रुपये एकेचाळीस लक्ष आठ हजार फक्त) इतक्या रकमेस या शासन निर्णयान्वये प्रशासकीय व वित्तीय मान्यता देण्यात येत आहे.

०२. सदरचा खर्च लेखाशीर्ष मागणी क्र. झेडडी -२, २२०५, कला व संस्कृती, १०२ कला व संस्कृती प्रचालन, (०२) राज्य नृत्य, नाट्य, तमाशा व संगीत महोत्सव, (०२) (०२) राज्य कला संस्कृति जतन, संवर्धन विविध महोत्सव तसेच इतर कार्यक्रम (कार्यक्रम) (२२०५ १५०७) ५०, इतर खर्च या लेखाशिर्षाखाली सन २०२३-२४ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०४. सदर खर्च वित्त विभागाच्या शासन निर्णय क्र. विअप्र-२०१३/विनिमय, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर प्रकरणी वित्त विभागाच्या शासन निर्णय क्र. अर्थसं-२०२३/ प्र.क्र.४०/ अर्थ-३, दिनांक १२ एप्रिल, २०२३ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२३१२०७११३१०७१६२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( बाळासाहेब ई. सावंत )  
अवर सचिव, महाराष्ट्र शासन.

प्रति,

१. मा. मंत्री (सांस्कृतिक कार्य) यांचे खाजगी सचिव, मंत्रालय, मुंबई.
२. प्रधान सचिव (सां.का.) यांचे स्वीय सहाय्यक, मंत्रालय, मुंबई.
३. उप सचिव (सां.का.४) यांचे स्वीय सहाय्यक, मंत्रालय, मुंबई.
४. संचालक, सांस्कृतिक कार्य संचालनालय, जुने सचिवालय इमारत, पहिला मजला, एम. जी. रोड, मुंबई ४०० ०३२
५. कार्यासन अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई
६. महालेखापाल (लेखा व अनुज्ञेयता) - १, महाराष्ट्र राज्य, मुंबई
७. महालेखापाल (लेखापरीक्षा) - १, महाराष्ट्र राज्य, मुंबई
८. महालेखापाल (लेखा व अनुज्ञेयता) - २, महाराष्ट्र राज्य, नागपूर
९. महालेखापाल (लेखापरीक्षा) - २, महाराष्ट्र राज्य, नागपूर
१०. अधिदान व लेखा अधिकारी, मुंबई
११. निवासी लेखा परीक्षा अधिकारी, मुंबई
१२. निवड नस्ती, सां.का.४